



گورنر KATHY HOCHUL

فوری ریلیز کے لیے: 25/7/2024

گورنر HOCHUL نے پوری ریاست میں 23 منصوبوں کے لیے شہری اور کمیونٹی جنگلات کی گرانٹس کی مد میں \$7.1 ملین سے زیادہ کی رقم کا اعلان کر دیا

مہنگائی میں کمی کے ایکٹ (Inflation Reduction Act) سے فنڈ کردہ ان منصوبوں میں نئے درخت لگانے جانیں گے اور غریب و پسماندہ کمیونٹیز میں کمیونٹی جنگلات کے استحکام میں اضافہ کیا جائے گا

پودے لگانے کے منصوبے گورنر کے 'سنہ 2033 تک 25 ملین درخت' والے ہدف میں حصہ ڈالیں گے

گورنر Kathy Hochul نے آج افراط زر میں کمی کے تاریخی قانون کے ذریعے یو ایس فاریسٹ سروس (U.S. Forest Service) کے تحت فنڈ شدہ شہری اور کمیونٹی جنگلاتی گرانٹس (Urban and Community Forestry Grants) کے وصول کنندگان کا اعلان کیا۔ مجموعی طور پر \$7.1 ملین سے زیادہ کی یہ گرانٹس شہری جنگلات کے 23 منصوبوں کی مدد و معاونت کریں گی، خاص طور سے پسماندہ کمیونٹیز میں جو ماحولیاتی آلودگی اور موسمیاتی تبدیلی کے اثرات کے سب سے زیادہ بوجھ تلے دی ہوئی ہیں۔ یہ ایوارڈز 2033 تک 25 ملین درخت لگانے کے گورنر Hochul کے 2024 والے سٹیٹ آف دی سٹیٹ خطاب میں کیے گئے عزم اور صاف پانی، صاف ہوا اور گرین جابز سے متعلق ماحولیاتی بانڈ ایکٹ (Clean Water, Clean Air and Green Jobs) اور نیو یارک ریاست کی دیگر سرمایہ کاری کے ذریعے سبز، صحت مند کمیونٹیز (Environmental Bond Act) کی خاطر حالیہ عزائم کی براہ راست تکمیل کر رہے ہیں۔

"صدر ہائیڈن کا افراط زر میں کمی کا ایکٹ (Inflation Reduction Act) نیو یارک کے لوگوں کو درختوں تک منصفانہ رسائی فراہم کر کے عمدہ نتائج دکھا رہا ہے، ہوا کے معیار کو بہتر بنا رہا ہے، شدید گرمی کو کم کر رہا ہے، اور نیویارک کے لوگوں کے لیے بہت سے دوسرے فوائد بھی فراہم کر رہا ہے،" گورنر Hochul نے کہا۔ "ریاست نیو یارک ان منصوبوں کے ساتھ شراکت داری کرنے پر بہت خوش ہے جو کہ \$87 ملین کی مجموعی وفاقی گرانٹس کا ایک جزو ہیں اور جن سے عوامی درخت لگانے اور ان کی دیکھ بھال کرنے، صحت مند ماحول کو فروغ دینے، اور معیار زندگی بڑھانے کے لیے ریاستی اور مقامی کوششوں کو بڑھانے میں مدد ملے گی۔"

منتخب کردہ منصوبے مقامی حکومتوں، غیر منفعتی تنظیموں، اور کمیونٹی گروپس کے درمیان ایک مشترکہ کوشش کی نمائندگی کر رہے ہیں جس کے تحت موسمیاتی تبدیلیوں کی وجہ سے بڑھتے ہوئے طوفانوں اور شدید گرمی کے پیش نظر زیادہ مساوی اور لچکدار شہری جنگلات کی تشکیل کی جائے گی۔ جن منصوبوں کو یہ فنڈز ملے ہیں ان میں عوام کو شامل کر کے درخت لگانے کی مہمات اور سرپرستی کی کوششوں میں شامل کرنے والے اقدامات، عوامی کھلی جگہ پر درختوں کے چھاؤں فراہم کرنے والے محیط میں اضافہ کرنا، اور پسماندہ کمیونٹیز میں سڑکوں کے ساتھ لگے ہوئے درختوں کی تعداد بڑھانا یا وسعت دینا شامل ہیں۔ یہ کوششیں گورنر Hochul کے وسیع تر حفاظتی اور ماحولیاتی ایجنڈے کے ساتھ مطابقت رکھتی ہیں، جن میں ان موجودہ کھلی جگہوں کو وسعت دینا جو نیو یارک ریاست میں 2030 تک 30 فیصد زمین اور پانی کو محفوظ کرنے کے ہدف میں شمار کی جاتی ہیں، ریاست کے آب و ہوا کے اہداف کی حمایت کرنا، اور پوری ریاست میں ماحولیاتی انصاف کو آگے بڑھانا شامل ہیں۔

یہ گرانٹس DEC کے شہری اور کمیونٹی جنگلات پروگرام (Urban and Community Forestry Program) کا جزو ہیں جو عوام الناس میں درختوں کی اہمیت کے بارے میں آگاہی بڑھانے کے لیے کام کرتا ہے اور رہائشیوں کے معیار زندگی کو بہتر بناتے ہوئے صحت مندانہ جنگلات لگانے میں کمیونٹیز کی مدد کرتا ہے۔

اس گرانٹ کے لیے فنڈنگ امریکی محکمہ زراعت (U.S. Department of Agriculture, USDA) کی فارسٹ سروس کی جانب سے مہنگائی میں کمی کے قانون (Inflation Reduction Act, IRA) کے تحت ریاستی تخصیص کے ذریعے دستیاب کی گئی ہے۔ USDA فاریسٹ سروس یہ فنڈنگ پسماندہ کمیونٹیز میں کام کرنے والے منصوبوں کی حمایت کے لیے مختص کر رہی ہے تاکہ شہری درختوں کا ایک صحت مندانہ محیط پیدا کیا جائے اور درختوں تک مساوی رسائی دے کر ان سے ملنے والے فوائد کو برقرار رکھا جائے۔ [فاریسٹ سروس کا شہری اور کمیونٹی جنگلات پروگرام \(Urban and Community Forestry Program\)](#) سرگرمیوں کی ایک وسیع رینج کے لیے فنڈنگ دینے کی اجازت دیتا ہے، مثلاً شہری جنگلات کا استعمال، شہری خوراک پیدا کرنے والے جنگلات، شدید گرمی میں کمی کرنا، اور افرادی قوت کی ترقی کے لئے کام کرنا وغیرہ۔

ریاست نیو یارک کے محکمہ تحفظ ماحولیات (Department of Environmental Conservation, DEC) کے عبوری کمشنر Sean Mahar نے کہا، "شہری جنگلات کا شعبہ فضائی آلودگی کو کم کرنے اور موسمیاتی تبدیلی کے صحت، ماحول اور معیشت پر پڑنے والے متعدد تباہ کن اثرات کو روکنے یا کم کرنے میں مدد دینے میں ایک اہم کردار ادا کرتا ہے۔ DEC اپنی Biden-Harris انتظامیہ، نیویارک کے کانگریسی وفد، اور گورنر Hochul کا شکر گزار ہے کہ وہ ہماری آب و ہوا اور نیویارک کے شہریوں کی مجموعی فلاح و بہبود کو ترجیح دینے کے لیے اس فنڈنگ سے ماحولیاتی انتظام، مستحکم قدرتی مناظر، اور اقتصادی قوت کو فروغ دینے والے اقدامات کی حمایت کر رہے ہیں۔"

USDA Forest Service, Urban and Community Forestry Regional Program کے جنوب

مشرقی Danielle Gift نے کہا، "انفلیشن ریڈکشن ایکٹ اربن اینڈ کمیونٹی فاریسٹری کی یہ فنڈنگ کمیونٹیز کو موسمیاتی تبدیلیوں کا مقابلہ کرنے کے لیے زیادہ طاقتور بنانے اور شہری درختوں کی چھتری کو وسعت دے کر اس سے ٹھنڈک پیدا کرنے کے ذریعے شدید گرمی کا مقابلہ کرنے میں مدد فراہم کرے گی۔ کمیونٹیز کو جنگلات کی بہتر صحت والے حالات ملیں گے، انہیں درختوں کے فوائد تک زیادہ مساوی رسائی ملے گی، اور وہ وسیع تر ایکسپوزر حاصل کرتے ہوئے ماحولیاتی کیریئر کی راہوں تک رسائی کا تجربہ پائیں گی۔ USDA Forest Service کو ریاست نیو یارک کے ساتھ اپنی اس شراکت داری پر فخر ہے جسکے ذریعے اس فنڈنگ کو ان غریب و پسماندہ کمیونٹیز تک پہنچایا جا رہا ہے جہاں اس کی سب سے زیادہ ضرورت ہے۔"

سینیٹ کے اکثریتی لیڈر Chuck Schumer نے کہا، "نیو یارک والو، اپنے بیلچے نکالو اور لاتعداد نئے درخت لگانے کے لئے کھدائی کرمانے کے لیے تیار ہو جاؤ! جس انفلیشن ریڈکشن ایکٹ کو پاس کروانے کے لئے میں نے بہت محنت کی تھی، اس سے ملنے والی فیڈرل فنڈنگ میں \$7+ ملین کی یہ رقم بنگھمٹن سے ہٹاویہ اور روچیوسٹر سے نیو روچیل تک شہری جنگلات کو پھانے پھولنے میں بہت مدد کرے گی۔ میں نے مہنگائی میں کمی کے قانون میں درخت لگانے کے لیے فنڈز شامل کرنے کے لیے سخت جدوجہد کی تھی تاکہ ہماری کمیونٹیز شہری جنگلات لگا کر ماحولیاتی تبدیلیوں سے ہونے والی آلودگی اور شدید ترین گرمی کے اثرات سے نمٹ سکیں۔ زیادہ درختوں کا مطلب ہے زیادہ سرسبز اور صاف ستھرا ماحول اور سب کے لیے زیادہ بہتر کمیونٹی۔ میں گورنر Hochul کی شراکت داری کے لیے انکا شکر گزار ہوں جس سے یہ امر یقینی بن رہا ہے کہ یہ وفاقی ڈالرز نیویارک کے ٹھنڈے اور سرسبز مستقبل کی تعمیر کے لیے بہت اچھی طرح استعمال میں لائے جائیں گے۔"

سینیٹر Kirsten Gillibrand نے کہا، "درختوں اور سرسبز جگہوں تک رسائی کو بڑھانے سے ہماری کمیونٹیز کو زندگی کا اعلیٰ معیار ملتا ہے۔ مجھے افرات فر میں کمی کے ایکٹ کی فنڈنگ سے یہ \$7.1 ملین فراہم کرنے پر بہت فخر ہے جو شدید گرمی کا مقابلہ کرنے اور نیو یارک کے لوگوں کے لئے ہوا کا معیار بہتر بنانے میں مدد کریں گے۔ یہ رقم نیو یارک ریاست کی کمیونٹیز میں زندگی کی نئی روح پھونکنے اور خاندانوں کو ایک سرسبز، صحت مند ماحول فراہم کرنے میں مدد کرے گی۔"

نمائندے Pat Ryan نے کہا، "ایک ترقی پزیر شہر کے لیے درختوں کی محیط چہت ایک اشد ضرورت کی حیثیت رکھتی ہے، خاص طور پر اس وقت جب اس موسم گرما میں ہڈسن ویلی ایک کے بعد آنے والی گرمی کی تاریخی لہروں کی زد میں ہے۔ مجھے فخر ہے کہ یہ سرمایہ کاریاں درختوں کے سائے میں خاطر خواہ اضافہ کریں گی، آب و ہوا کا استحکام اور پائیداری بہتر بنائیں گی، اور ساتھ ہی اچھی تنخواہوں والی ملازمتیں بھی پیدا کریں گی۔ میں ہڈسن ویلی کی آنے والی نسلوں کے لیے ایک پائیدار اور متحرک گھر بنانے کے لیے تاریخی افراط زر میں کمی کے قانون سے مزید وفاقی ڈالرز یہاں لانے کے لیے جدوجہد کرتا رہوں گا۔"

علاقے کے لحاظ سے نوازے جانے والے منصوبوں کی فہرست درج ذیل ہے:

دارالحکومتی علاقہ البانی کاؤنٹی

- البانی شہر کا محکمہ عمومی خدمات (Department of General Services) - \$420,260 ؛ کمیونٹی فارسٹ مینجمنٹ پلان پر عملدرآمد کے لئے

گرین کاؤنٹی

- ایٹھنز گاؤں - \$340,633 ؛ کمیونٹی فارسٹ مینجمنٹ پلان پر عملدرآمد کے لئے

رینسیلر کاؤنٹی

- ٹرائے شہر - \$317,600 ؛ کمیونٹی فارسٹ مینجمنٹ پلان پر عملدرآمد کے لئے

مرکزی نیو یارک کورٹ لینڈ کاؤنٹی

- کورٹ لینڈ شہر - \$65,000؛ پسماندہ کمیونٹیز میں ایش ٹری کی مینجمنٹ کے لئے

اونونڈاگا کاؤنٹی

- سیراکیوز شہر - \$495,283 ؛ کمیونٹی فارسٹ مینجمنٹ پلان پر عملدرآمد کے لئے

فنگر لیکس جینسی کاؤنٹی

- باٹاویا شہر - \$452,732 ؛ پسماندہ کمیونٹیز میں ایش ٹری کی مینجمنٹ کے لئے

مونرو کاؤنٹی

- راجسٹر شہر - \$199,625 ؛ کمیونٹی فارسٹ مینجمنٹ پلان پر عملدرآمد کے لئے

اورلینز کاؤنٹی

- اورلینز کاؤنٹی کا مٹی اور پانی کے تحفظ کا ضلع - \$468,479 ؛ پسماندہ کمیونٹیز میں ایش ٹری کی مینجمنٹ کے لئے

لانگ آئی لینڈ نساؤ کاؤنٹی

- گلین کوو شہر - \$25,706 ؛ پسماندہ کمیونٹیز میں ایش ٹری کی مینجمنٹ کے لئے

مڈ-ہڈسن ویلی اورنج کاؤنٹی

- اورنج کاؤنٹی پارکس اور تفریح - \$63,154 ؛ پسماندہ کمیونٹیز میں ایش ٹری کی مینجمنٹ کے لئے

السٹر کاؤنٹی

- کنگسٹن شہر - \$491,550 ؛ کمیونٹی فارسٹ مینجمنٹ پلان پر عملدرآمد کے لئے

Westchester

- نیو روشیل شہر - \$35,000 ؛ پسماندہ کمیونٹیز میں ایش ٹری کی مینجمنٹ کے لئے

نیو یارک سٹی برونکس کاؤنٹی

- Woodlawn Conservancy Inc کو \$473,392 ؛ کمیونٹی فارسٹ مینجمنٹ پلان پر عملدرآمد کے لئے
- Natural Areas Conservancy Inc کو \$394,658 ؛ پسماندہ کمیونٹیز میں ایش ٹری کی مینجمنٹ کے لئے

کنگز کاؤنٹی

- Big Initiatives Incorporated کو \$407,457 ؛ کمیونٹی فارسٹ مینجمنٹ پلان پر عملدرآمد کے لئے
- The Evergreens Cemetery Preservation Foundation کو \$500,000.00 ؛ کمیونٹی فارسٹ مینجمنٹ پلان پر عملدرآمد کے لئے

نیو یارک کاؤنٹی

- The Green-Wood Cemetery کو \$498,035 ؛ کمیونٹی فارسٹ مینجمنٹ پلان پر عملدرآمد کے لئے
- Randall's Island Park Alliance Inc کو \$497,742 ؛ کمیونٹی فارسٹ مینجمنٹ پلان پر عملدرآمد کے لئے

ملک کا شمالی حصہ کلنٹن کاؤنٹی

- کلنٹن کاؤنٹی کا مٹی اور پانی کے تحفظ کا ضلع - \$229,622 ؛ پسماندہ کمیونٹیز میں ایش ٹری کی مینجمنٹ کے لئے

جیفرسن کاؤنٹی

- واٹر ٹاؤن شہر - \$400,000 ؛ کمیونٹی فارسٹ مینجمنٹ پلان پر عملدرآمد کے لئے

سینٹ لارنس کاؤنٹی

- ماسینا ٹاؤن - \$231,342 ؛ پسماندہ کمیونٹیز میں ایش ٹری کی مینجمنٹ کے لئے

جنوبی سلسلہ بروم کاؤنٹی

- بنگھیمٹن شہر - \$33,333 ؛ کمیونٹی فارسٹ مینجمنٹ پلان پر عملدرآمد کے لئے

مغربی نیو یارک چوٹوقوا کاؤنٹی

- ڈنکرک شہر - \$122,446 ؛ کمیونٹی فارسٹ مینجمنٹ پلان پر عملدرآمد کے لئے

نیویارک کے آب و ہوا کے اہداف کے مزید حصول کے لیے، گورنر Hochul کے 2024 اسٹیٹ آف دی اسٹیٹ خطاب اور 2024-25 کے نافذ کردہ ریاستی بجٹ میں صاف پانی، صاف ہوا اور سبز ملازمتیں والے ماحولیاتی [بانڈ ایکٹ](#) کے ذریعے \$47 ملین شامل کیے گئے تھے جو سنہ 2033 تک پوری ریاست میں 25 ملین درخت لگانے والے ہدف کے حصول میں مدد دیں گے۔ یہ ہدف میونسپلٹیوں کو کئی برسوں پر محیط سالانہ گرانٹس کے ذریعے ریاست کی درخت لگانے کی کوششوں کو تقویت بخشنے کا تاکہ جنگلات کی بحالی اور شہری جنگلات کی تعداد بڑھانے کی خاطر مزید درخت لگائے جائیں، DEC کی Colonel William F. Fox Memorial Saratoga Tree Nursery کو جدید تر بنایا جائے، اور ماحولیاتی ذمہ داروں کی اگلی نسل کو اس عمل میں پوری طرح شامل کیا جائے۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمبر | press.office@exec.ny.gov | [518.474.8418](tel:518.474.8418)
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)